



సత్యనారాయణ స్వామి వ్రతం చేస్తున్న భక్తులు

యాదగిరిగుట్టలో 'కార్తీక' సందడి

● రామలింగేశ్వరుడి ఆలయం, పాతగుట్టలో ప్రత్యేక పూజలు

యాదగిరిగుట్ట, నవంబర్ 27 : యాదగిరి గుట్ట లక్ష్మీనరసింహస్వామి ఆలయ సన్నిధిలో సోమవారం కార్తీక పౌర్ణమి సందడి నెలకొంది. ప్రధానాలయంతో పాటు అనుబంధ రామలింగేశ్వరస్వామి ఆలయం, పాతగుట్టలో కార్తీక మాస వేడుకలు విశేషంగా జరిగాయి. అధిక సంఖ్యలో భక్తులు హాజరై కొండపైన దీపాలు వెలిగించి మొక్కులు చెల్లించుకున్నారు. సత్యనారాయణ స్వామి వ్రత మండపం సందడిగా మారింది. కొండ కింద వ్రత మండపం, పాతగుట్టలో సత్యనారాయణ వ్రతాల వైభవంగా జరిగాయి. దంపతులు వ్రతమాచరించి స్వామి వారికి మొక్కులు చెల్లించుకున్నారు. ఆలయ ప్రాంగణంలో ఏర్పాటు చేసిన ప్రత్యేక మండపాల వద్ద దీపారాధన చేపట్టారు. స్వామివారికి నిత్యారాధనలు వైభవంగా జరిగాయి. ఉదయం ప్రధానాలయ ప్రాకార మండపంలో సుదర్శన నారసింహ హోమం జరిపి.. అనంతరం స్వామి, అమ్మవార్లను దివ్యమనోహరంగా ముస్తాబు చేసి గజవాహనంపై ఊరేగించారు. స్వామి, అమ్మవార్లకు నిత్య తిరుకల్యాణోత్సవం కనులపండువగా జరిగింది. ప్రధానాలయ ముఖమండపంలో శ్రీవారికి

సువర్ణపుష్పార్చన నిర్వహించారు. అనంతరం తిరువారాధన జరిపి, ఆరగింపు చేపట్టారు. స్వయంభూ ప్రధానాలయంలో స్వామి, అమ్మవార్లకు నిజాభిషేకం జరిపారు. స్వామివారికి తులసి సహస్రనామార్చన, అమ్మవారికి కుంకుమార్చన, ఆంజనేయస్వామికి వారికి సహస్రనామార్చన చేపట్టారు. తిరుమంగైయా శార్వర్ తిరు నక్షత్రోత్సవం ఘనంగా జరిగింది. ఉదయం నుంచి సాయంత్రం వరకు దర్శనాలు కొనసాగాయి. సుమారు 38వేల మంది భక్తులు స్వామివారిని దర్శించుకున్నట్లు ఆలయ అధికారులు వెల్లడించారు. అన్ని విభాగాలను కలుపుకుని స్వామివారి ఖజానకు రూ. 67,52,572 ఆదాయం సమకూరిందని ఆలయ ఈడీ ఎన్.గీత, అనువంశికధర్మకర్త బి.నరసింహమూర్తి తెలిపారు.



దీపారాధన చేస్తున్న మహిళలు

సీఎం కేసీఆర్ పాలనలోనే గీత కార్మికుల సంక్షేమం

అనేక పథకాలతో ఆడుకున్న బీఆర్ఎస్ ప్రభుత్వం

- ఎక్స్‌గ్రేషియా రూ.2 లక్షల నుంచి 5 లక్షల వరకు పెంపు
- బీఆర్ఎస్ కు ఓట వేసి సంక్షేమానికి మద్దతుగా నిలువాలి
- గౌడల ఆత్మీయ సమ్మేళనంలో బీఆర్ఎస్ ఆలేరు అభ్యర్థి ప్రభుత్వ విప్ గొంగిడి సునీతామహేందర్ రెడ్డి
- బీఆర్ఎస్ ప్రభుత్వం ఏర్పడగానే ప్రతి గీత కార్మికుడికి సైకిల్ మోటార్లు : మాజీ ఎమ్మెల్యే బూడిద భక్తమయ్యగౌడ్



యాదగిరిగుట్టలో ఎన్నికల ప్రచారంలో మాట్లాడుతున్న ప్రభుత్వ విప్ గొంగిడి సునీతామహేందర్ రెడ్డి

ఆత్మకూరు(ఎం), నవంబర్ 27 : గీత కార్మికుల సంక్షేమానికి సీఎం కేసీఆర్ కృషి చేశారని బీఆర్ఎస్ ఆలేరు ఎమ్మెల్యే అభ్యర్థి, ప్రభుత్వ విప్ గొంగిడి సునీతామహేందర్ రెడ్డి అన్నారు. సోమవారం మండల కేంద్రంలోని పీఎస్ గార్డెన్ లో గుండాల, ఆత్మకూరు(ఎం), మోటకొండూర్ మండలాల గౌడల ఆత్మీయ సమ్మేళనంలో ఆమె ముఖ్యఅతిథిగా పాల్గొని మాట్లాడారు. సీఎం కేసీఆర్ కులవృత్తిదారులందరినీ ఆదుకుంటున్నారన్నారు. నియోజకవర్గంలోని గ్రామాల్లో గౌడ సంఘం భవనాలకు నిధులు మంజూరు చేశామని తెలిపారు. నిరద్యోగ యువత కోసం సొంత నిధులతో కోవింగ్ కేంద్రాలను ఏర్పాటు చేశామని, చాలామంది ప్రభుత్వ ఉద్యోగాలు సాధించడం సంతోషంగా ఉందన్నారు. నిరంతరం ప్రజా సేవకే అంకితమై ప్రతి గ్రామాన్ని అభివృద్ధి పథంలో నడిపించామని మరోసారి ఆవకాశం కల్పించి ఆదర్శ మరింత అభివృద్ధి చేస్తామని హామీ ఇచ్చారు. రైతుబంధును ఇవ్వద్దని ఎన్నికల కమిషన్ కు ఫిర్యాదు చేసిన కాంగ్రెస్ పార్టీని చిత్తుగా ఓడించాలన్నారు.

బీఆర్ఎస్ ను గెలిపిస్తే ప్రతి గీత కార్మికుడికి మోటార్ సైకిల్ : భక్తమయ్యగౌడ్

మరోసారి బీఆర్ఎస్ పార్టీని గెలిపిస్తే ప్రతి గీత కార్మికుడికి ఉచితంగా మోటార్ సైకిల్ అందజేస్తామని ఆ పార్టీ రాష్ట్ర నాయకుడు బూడిద భక్తమయ్యగౌడ్ అన్నారు. సీఎం కేసీఆర్ హైదరాబాద్ లోని ట్యాంక్ బండ్ పై సర్కార్ సర్కాయిపాపన్న విగ్రహాన్ని ఏర్పాటు చేయడంతో పాటు కోకాపేటలో గౌడ సంఘం భవనం కోసం స్థలాన్ని కేటాయించి రూ.5కోట్లు మంజూరు చేయడం సంతోషకరమన్నారు. ముచ్చటగా మూడోసారి కేసీఆర్ అధికారంలోకి వస్తేనే గౌడనుల బతుకులు బాగుపడుతాయన్నారు. గౌడలందరూ

ఎన్నికల వేళ ఆగమాగం కావద్దు

- కాంగ్రెస్ నేతలు దొంగ హామీలు ఇచ్చి తిరిగి కనిపించరు
- ఆలోచించి అభివృద్ధి చేసే బీఆర్ఎస్ కు ఓటియ్యాలి
- యాదగిరిగుట్టలో ప్రభుత్వ విప్ గొంగిడి సునీతామహేందర్ రెడ్డి ఎన్నికల ప్రచారం

యాదగిరిగుట్ట, నవంబర్ 27 : ఎన్నికల సమయంలో కాంగ్రెస్ నాయకులొచ్చి దొంగ హామీలు ఇచ్చి అధికారంలోకి రాగానే కనిపించకుంటూ పోతారని.. తస్మాత్ జాగ్రత్తగా ఉండాలని బీఆర్ఎస్ ఎమ్మెల్యే అభ్యర్థి, ప్రభుత్వ విప్ గొంగిడి సునీతామహేందర్ రెడ్డి అన్నారు. ప్రజలంతా అభివృద్ధి గమనించి కారుగుర్తుకు ఓటియాలని కోరారు. సోమవారం యాదగిరిగుట్ట పట్టణంలో పలు వార్డుల్లో ప్రచారం నిర్వహించారు. ఈ సందర్భంగా ఆమె మాట్లాడుతూ యాదగిరిగుట్ట ఆలయాన్ని సీఎం కేసీఆర్ అభివృద్ధి పరిస్తే, మంత్రి కేటీఆర్ పట్టణాన్ని అభివృద్ధి చేస్తామని హామీ ఇచ్చారన్నారు. తాము గుట్ట చుట్టూ ఒక్క గంట భూమి కట్టా చేసి న్నట్లు నిరూపిస్తే రాజకీయ సన్యాసం తీసుకుంటామని టీపీసీసీ చైర్మన్ రేవంత్ రెడ్డికి సవాల్ విసిరారు. కాంగ్రెస్ విజయభేరి సభలో రేవంత్ రెడ్డికి చేసిన ఆరోపణలను తీవ్రంగా ఖండించారు. రైతు బంధు, 24 గంటల కరెంట్, కల్యాణలక్ష్మి, షాద్ దము బారక్, ఆసరా పింఛన్ కొనసాగాలంటే సీఎం కేసీఆర్ కు ఓటియ్యాలని కోరారు. కార్యక్రమంలో బీఆర్ఎస్ పట్టణాధ్యక్షుడు పెలిమెల్లి శ్రీధర్ గౌడ్, సెక్రటరీ జనరల్ పాపట్ల నరహరి, కో ఆప్షన్ సభ్యులు రాలు గోర్ల పద్మ, నాయకులు కళ్లం స్వాతిగౌడ్ పాల్గొన్నారు.



గౌడల ఆత్మీయ సమ్మేళనానికి హాజరైన గీత కార్మికులు

గడప గడపకూ సంక్షేమం

- బొమ్మలరామారం మండలంలో ప్రభుత్వ విప్ గొంగిడి సునీతామహేందర్ రెడ్డి ఎన్నికల ప్రచారం

బొమ్మలరామారం, నవంబర్ 27 : ముఖ్యమంత్రి కేసీఆర్ ఆధ్వర్యంలో రాష్ట్రంలోని గడపగడపకూ సంక్షేమ ఫలాల అందజేశామని ప్రభుత్వ విప్ గొంగిడి సునీతామహేందర్ రెడ్డి అన్నారు. మండలంలోని హాజిపూర్, మైసెరెడ్డి పల్లి, మల్కాలలో ఆదివారం ఎన్నికల ప్రచారం నిర్వహించారు. ఈ సందర్భంగా ఆమె మాట్లాడుతూ రాష్ట్రం ఏర్పడక ముందు గ్రామాల్లో ఉన్న తాగునీటి సమస్య ఇప్పుడు పూర్తిగా తొలగిపోయాయన్నారు. మండలానికి డిగ్రీ కాలేజీ మంజూరు చేయడంతో పాటు తుర్కపల్లిలో ఏర్పాటు చేయనున్న ఇండస్ట్రియల్ పార్క్ తో చేస్తున్న సీఎం కేసీఆర్ కు ప్రజలు అండగా నిలువాలని కోరారు. కాంగ్రెస్ కు ఓటిస్తే అభివృద్ధి కుంటుపడుతుందని, బీఆర్ఎస్ గెలిస్తేనే మరింత అభివృద్ధి జరుగుతుందని వివరించారు. కార్యక్రమంలో జడ్పీ చైర్మన్ ఎలిమినేటి సందీప రెడ్డి, ఎంపీపీ చిమ్మల సుధీర రెడ్డి, బీఆర్ఎస్ నాయకులు కుంపగల సత్యనారాయణ, గూడె బాలనర్సింహ, పోలగాని వెంకటేశ్ గౌడ్, గుర్రాల లక్ష్మారెడ్డి, రామిడి రాంరెడ్డి, కొండోజు ఆంజనేయులు, బొసంకూర మల్లేశ్ పాల్గొన్నారు.



సమావేశంలో మాట్లాడుతున్న సీనియర్ న్యాయవాది రవీందర్

న్యాయవాదుల మద్దతు బీఆర్ఎస్ కే..

- సీనియర్ న్యాయవాది జూకంటి రవీందర్

భువనగిరి కలెక్టరేట్, నవంబర్ 27 : న్యాయవాదుల మద్దతు బీఆర్ఎస్ పార్టీకే ఉంటుందని సీనియర్ న్యాయవాది, బార్ అసోసియేషన్ మాజీ అధ్యక్షుడు జూకంటి రవీందర్ అన్నారు. సోమవారం ఆలేరులో ఏర్పాటు చేసిన విలేకరుల సమావేశంలో ఆయన మాట్లాడారు. ఆలేరు అభివృద్ధికి ప్రభుత్వ విప్ గొంగిడి సునీతామహేందర్ రెడ్డి పూర్తి చర్యలు చేపడుతున్నట్లు తెలిపారు. బీఆర్ఎస్ అధికారంలోకి వచ్చిన నాటి నుంచి ఆలేరు అభివృద్ధికి పని చేస్తుందన్నారు. కార్యక్రమంలో ఆలేరు బార్ అసోసియేషన్ అధ్యక్షుడు రావుల రవి, చింతం సాయిబాబా, హనుమంతు పాల్గొన్నారు.

నమస్తే తెలంగాణ
NAMASTHE TELANGANA CLASSIFIEDS

WANTED

★ రామకృష్ణ గ్రూప్ (AP, న్యూఢిల్లీ No.1) శ్రీమంతుల ఇండ్రో వృద్ధుల/పెన్షన్ల సేవకు ఇంటి/వంట పని, బేబీకేర్ కొరకు M/F వర్కర్లు 12/24 గంటల డ్యూటీ కొరకు కావాలిను. ఏజెంట్లకు 5 వేలు కమీషన్. వృద్ధుల/పెన్షన్ల సేవకు వర్కర్లను 24x7 మీ ఇంటికి పంపగలము. 9281452762, 9515108830. NT-314461

పాస్ పోర్ట్ పోయినది

డా|పాటు వివోడ్, S/o.శ్రీనివాస్ రావు, వయస్సు:51 సం||లు, పాస్ పోర్ట్ No.A6622701 దీనితో పాటు ID కార్డు మరియు SBI, HDFC ATM కార్డులు యాదగిరిగుట్ట నుండి భువనగిరికి వెలుతుండగా మార్గమధ్యలో పోయినవి. దొరికినవారు తెలియజేయగలరు. సంప్ర||8790275115.

మీకు కావలసిన సమాచారం కొరకు సులభమైన మార్గం...
మన "నమస్తే తెలంగాణ" క్లాసిఫైడ్ లో ప్రకటన ఇవ్వడం...

ప్రతి 4 లైన్ల క్లాసిఫైడ్ కు
200/-
ప్రతి అదనపు లైన్ కు 50/-

Note: 3+1 Scheme Available
Minimum 4 Lines,
Extra Line - Extra Amount
3% GST అదనం

నమస్తే తెలంగాణ యూనిట్ కార్యాలయం,
గ్రా. చిర్రుపల్లి, మం. నల్గొండ.

నల్గొండ: 9182777626 నల్గొండ: 9182777635 దేవరకొండ: 9182777635
హామిలి: 9182777059 మార్కాపేట: 9182777630 డివెన్సె: 9182777638
మిర్యాలగూడ: 9182777059 కొండా: 9182777196 పాటపర్తి: 9182777638